

திருக்குறள் நூல் குறிப்பு

திருவள்ளுவர் இயற்றிய திருக்குறள் நூலானது உலகப் புகழ்பெற்ற தமிழ் இலக்கிய நூல்களில் ஒன்றாகக் கருதப்படுகிறது. திருக்குறளானது வாழ்க்கைக்குத் தேவையான அடிப்படை நூலாகவும் இருக்கிறது. திருக்குறள் சங்க இலக்கிய வரலாற்றில் பதினெண்கீழ்க்கணக்கு நூல்கள் எனப்படும் பதினெட்டு நூல்களின் திரட்டில் இருக்கின்றது. திருக்குறள் திருவள்ளுவரின் சுய சிந்தனைத்திறனால் எழுதப்பட்டது. 1812-ஆம் ஆண்டு திருக்குறள் நூலானது முதல் முதலாக அச்சிடப்பட்டது. அதன் பிறகு இதன் அருமைபெருமை காரணமாக உலகறியும் வகையில் ஆங்கிலத்தில் 1840-ஆம் ஆண்டு அச்சிடப்பட்டது. 1730 ஆம் ஆண்டு ஐரோப்பிய மக்களுக்குக் கவிஞர் வீரமாமுனிவர் இலத்தீன் மொழியில் திருக்குறளை அறிமுகப்படுத்தினார். ஆங்கிலத்தில் முதன்முதலாகத் திருக்குறளின் கருத்துக்களை அறிமுகப்படுத்தியவர் கிண்டர்ஷிலே என்பவர். அறத்துப்பால், பொருட்பால், இன்பத்துப்பால் ஆகிய முப்பாலும் சேர்த்து மொத்தம் 133 அதிகாரங்களும், 1330 குறள்களும் உள்ளன. திருக்குறளைத் திருவள்ளுவர் 14000 சொற்களில் பாடியுள்ளார்.